

# सिक्किम से कृषि उत्पाद निर्यात के अच्छे अवसर

**नेपाल** से सटे भारतीय राज्य सिक्किम में कृषि क्षेत्र में निवेश तथा कृषि उत्पादों के निर्यात की काफी अच्छी संभावनाएं हैं. भारतीय निर्यात-आयात बैंक (एक्विजिशन बैंक) ने इस राज्य में निवेश को बढ़ावा देने एक विशेष रिपोर्ट 'सिक्किम निर्यात संभावनाएं एवं अवसर' तैयार की है. इस रिपोर्ट का विमोचन सिक्किम के मुख्यमंत्री डॉ. पवन

चामलिंग द्वारा किया गया. इस मौके पर एक्विजिशन बैंक के अध्यक्ष एवं प्रबंध निदेशक टी.सी. वेंकट सुब्रमणियन तथा सांसद पी.डी. राय उपस्थित थे.

रिपोर्ट में निर्यात संभाव्यता वाले क्षेत्रों का विश्लेषण करते हुए सिक्किम की निर्यात क्षमताओं को बढ़ाने के लिए विभिन्न कार्यनीतियों का उल्लेख किया गया है. एक्विजिशन बैंक की रिपोर्ट में बताया गया है कि सिक्किम में कृषि मौसम की विविधता के चलते यहां से बागबानी तथा पुष्प उत्पादों के निर्यात

की काफी संभावनाएं हैं. इनमें बड़ी इलायची, आर्किड्स, टेमी चाय, अदरक, मंदारिन संतरे, औषधीय पौधे, शहद तथा हस्तशिल्प आदि प्रमुख है. सिक्किम में अनुकूल कृषि जलवायु तथा कृषि योग्य भूमि की उपलब्धता का लाभ उठाकर खीरे

## एक्विजिशन बैंक की रिपोर्ट

का बड़े स्तर पर उत्पादन करने पर विचार किया जा सकता है.

सिक्किम राज्य के लिए निर्यात

कार्यनीति तैयार करने की आवश्यकता पर बल देते हुए रिपोर्ट में कहा गया है कि ऐसी नीति में अनुकूल व्यापार वातावरण का सृजन, राज्य के लिए वैकल्पिक संपर्क मार्गों का विकास तथा नाथूला दर्रे के जरिए व्यापार किए जाने वाले उत्पादों की सूची का विस्तार, सार्वजनिक एवं निजी भागीदारी से युक्त एक ऐसी केंद्रीकृत एजेंसी की स्थापना, जो 'ब्रांड सिक्किम' के विकास के लिए विशिष्ट रूप से कार्य करे.